

פידעל. ס'רוישט דער צוג. ניט צו הערען איהרע קלאנגען. איך זעה איהר פנים, איך זעה איהרע אויגען, איך זעה איהר רעכטע האנט בעוועגענדיג דעם כו"נען און די פינגער פון דער לינקער, וואָס ציטערען אויף די סמרונעס...

זיי געבענשט דאָרט אָהן א סוף, דו שעהן, ליעב מיידעל, מיט דיין שפילען אין גרויסען בין-השכשות, אין פייערדיגען בין השמשות, אין דער וויסטע, ביי די ברענעס פון דעם טייך קאָל אַר אַר אַר אַר!...

קאליפאָרניא

דער שטיי לער ים וואשט דעם זוימ פון קאליפאָרניא, ס'הארץ פון דער גאָלדענער וועסט. קאליפאָרניא איז אזוי ווייט פון ניו יארק, אזוי ווייט... ניט קוקענדיג, וואָס בלוז פינף מעת-לעת געהמט מיט'ן באהן צו קומען אהער. ס'איז א סך ווייטער ווי פון ניו יארק קיין לאַנדאָן און דער וועג איז פיעל שווערער אהער כאַטש מיט דער יבשה דערקלייבט מען זיך קיין קאליפאָרניא. דעם נאָמען גאָלדענע וועסט האָט קאליפאָרניא ניא בעקומען אין יאָהר טויזענד אכט הונדערט אכט-און-פערציג. יעמאָלט ווען א מענש מיט'ן נאָמען סוטער און נאָך א מענש מיט'ן נאָמען מארשאל, וועלענדיג בויען עפעס א מיהל ביי א טייכעל, אין צפון זייט פון קאליפאָרניא האָבען זיי פלוצלונג גאָלדענע זעמדעלעך בעמערקט אויפ'ן גרונט פון קלאָרען וואסער.

— גאָלד!

פון זייער הארצען האָט זיך דער כשוג-וואָרט ארויסגעריסען מיט אזא כת, אזש פון עק וועלט ביז עק וועלט האָט זיך דער אבקלאנג צוטרענגען. און פון וואנען האָט מען זיך אהער ניט גע-צויגען? פון כינא און יאפאן דורכ'ן שטיצען ים, און פון די ברעגעס

פון אטלאנטיק דורך די קאלאָראַדאָר בערג, דורך די מדיבריות פון יוטא און אריזאָנא האָט מען זיך צו פוס און אין בוידען געצויגען. מען איז געלאָפען פון אלע עקען אייראפא און פון אלע אמעריקא'ס ווינקלעך. אפשר נאָך איצטער קען מען געפינען דאָ און דאָרטען, אין די מדיבריות, ביינער פון אָט יענע בראווע מענשען, גלייך זוכערס.

יא, אמאָל, נאָר אמאָל איז עס געשעהען מיט ניין-און-זעכציג יאָהר צוריק. דאָ אין לאַנד איז ניין-און-זעכציג יאָהר שוין הי י ס-ט אָ ר י ע, און וויכטיגע היסטאָריע, וואָרים בלויז א צוואנציג מיליאן איינוואוינער האָבען יעמאָלט די פעראייניגטע שטאמען פערמאָנט. און, אז שפעטער מיט איין-און-צוואנציג יאָהר האָט מען די ערשטע אייזענבאהן-ליניע דורך דער לענג פון לאַנד דורכגע-פיהרט, פון אטלאַנטיק ביז צום פאסיפיק, האָט מען דעם לעצטען טשוואַק אין שוועל פון רעלם אריינגעשלאָגען — א ג י ל ד ע ר-נ ע ס. מיט דעם פערויעגעלט און פעראייביגט דעם נאָמען פון קאליפאָרניא:

די נאָלדענע וועסט.

ביי היינטיגע צייטען שטרעמט ניט דער עולם אזוי שטארק קיין קאליפאָרניא דאָ זיך צו בעזעצען. דער גרעסטער עולם קומט אהער צו פערברענגען ביי די ברעגעס פון שטילען ים. אין צאָהל פון מענשען איז קאליפאָרניא ניט דער גרעסטער שטאט פערמאָנט ביי א דריי מיליאן איינוואוינער. אפשר גראָבט מען דאָרט נאָלד אין צפון זייט פון קאליפאָרניא, אָבער ניט דערפאר פערדיענט קא-ליפאָרניא צו הייסען — די נאָלדענע וועסט.

די קינדער פון לאַנד ווען זיי זעהען קאליפאָרניע אין חלום איז עס ניט דער קלאַנג פון נאָלד אין דעם שולדיג. זיי חלומ'ען פון דער נאָלדענער וועסט און אין חלום זעהען זיי נאָלדענע אפעלסיגען, וואָס שיינען ארויס פון צווישען געדיכטע בלעטערדיגע צווייגען; פון צווישען טיעף-גרינע און זאנפט-גרינע קאָלירען ארויס. ס'איז נאָר אנאָדער מין נאָלד. ס'איז נאָר אנאָדער מין חלום פאר די

וואָס וואוינען ביי די ברענעס פון ברוגז'ען אטלאנטיק און ס'איז א שעהנע ווי ר ק ל י כ י ט פאר די וואָס האָבען זיך אריבערגעקליבען די קאָלאָראַדאָ-בערנ דורכגעשניטען מדבריות און געקומען אהער צום פרוכטבארען פאס לאַנד, וואָס ציהט זיך ביים ראַנד פון שטילען ים, וואָס באַרט זיך די גרעסטע טייל פון יאָהר אין זונען-שטראַהלען.

אין יענע צייטען, ווען מען האָט אין קאליפאָרניא גאָלד ענטד דעקט, איז די געגענד נאָך געווען וויסט. ביז צום ים איז דער מדבר פערלאָפען. א סך-הכל פון פופצען מיליאָן דאלאר האָבען די פערלייניגטע שטאטען בעצאָהלט אין יענער צייט מעקסיקא פאר קאליפאָרניא און בעקומען נאָך א צולאג דעם שטאט ניו מעקסיקא. אפילו נאָך היינט איז דער גרעסטער טייל פון קאליפאָרניא, וואָס צו מורח זייט וויסט. שטיין און זאמד ווי אין אריזאָנא. און דאָך האָט די וועלט א בעגריעה פון קאליפאָרניא ווי פון דעם שעהנסטען זאטסטען ווינקעל אויף גאָט'ס ערד, א נידען אויף דער ערד וואו אלץ בליהט, אלץ איז פריין און צוואוואקסען. ס'איז אָבער ניט אינד גאנצען אמת.

זומער געהען דאָ קיין רעגענס ניט. זומער איז אלץ אויסגעט טריקענט, אויסגעברענט — אויסער דאָרט וואו דער מענש האָט זיין מיה צוגעלעגט. און ס'איז אזוי הארציג צו טראכטען, אז ווען ניט דער מענש און זיין גומער ווילען, זיין שעהנער פערלאַנג, וואָלט נאָך איצטער קאליפאָרניא געווען אזוי וויסט ווי אריזאָנא; און דער ריזענדער וואָלט דאָ בעגעגענט זאמד און שטיין און אפשר וואר ניט-וואו א מענשען מיט א פרעמדען פייער אין די אויגען, וואָס זיין נשמה איז איבערגעגעבען געוואָרען צום טייוועל, וואָס ווערט גענערט אונטער דר'ערד מיט'ן שטויב פון גאָלד. און די אפּעלס-גען און ציטריגען-בוימער דאָ רופען אין הארצען ארויס א גאנץ אנדערען געפיהל ווי די פרוכט-גערטנער אין דער אַלטער היים. ביי אונז, אין דער אַלטער וועלט, ספעציעל אין רוסלאַנד, אז מיר טראכטען אונזערע שעהנע געדאנקען וועגען פעלד און פויער

— קומען אונז אנטקענען ווייז און קאָרען-פעלדער, וואָס ערב ווינטער האָט מען געדארפט אקערען און זייען, און ווינטער צי-טערען, אז פון פראָסט זאָל חלילה ניט די זריעה אויספרייען; אין פרייהלינג — ווארטען, אז דער שניי זאָל זיך שוין צושמעלצען און לאָזען דעם גרינעם גראָז אביסעל זיך אויסגלייכען; און זומער וואר-טען, אז דער רעגען זאָל קומען אין צייט, און דערנאָך אזוי פיעל פראצע, אזוי פיעל פראצע ביז מען דערלעבט שוין די תבואה צו האָבען אין זאשעק אדער אין זעקלעך פערבונדען — ביז מען איז שוין זוכה צו עסען ברויט פון נייעם קאָרען... אין פרוכט-גערטנער, אדער אין ס. ע. ד. ע. ווי מען רופט זיי ביי אונז, האָט מען קיין פראצע ניט אריינגעלעגט. זיי האָט א י מ י צ ע ר גע-פלאנצט, א זייער אדער אן עלטער-זיידע, און פאר'ן יורש איז בלויז געבליבען צו היטען, אז דער צאם זאָל זיין ניט צובראָכען; קיין גנבים זאָלען ניט קריכען בינאכט טרייסלען די עפעל פון די בוי-מער. ס'איבעריגע האָט ער איבערגעגעבען אין די הענט פון פרייה לינג, אין רשות פון זומער. זיי האָבען די ארבייט אָבגעטהאָן. גאָר זעלמען האָט מען געקענט זעהען ביי אימיצען אין סאָד א בוים אבגעקאלכט ביז צו די צווייגען — א שמירה פאר ביזע ווערים. אנדערש אָבער אין קאליפאָרניע, וואו רעגענס גיסען בלויז אין ווינטער און מען בעדארף, אז אלץ זאָל גרינען און בליהען א קייר לעכדיגען יאָהר לאנג. ס'איז צו קומען און צו זעהן מיט וואָס פאר א צערטליכקייט מען געהט אום ארום די חנ'עוודיגע אפעלסינען-בוימלעך, וואָס שטענדיג בלייבען זיי יונג און שיינענדיג; זעהען שטענדיג אויס ווי ע. ר. ש. ט. ל. י. נ. ג. ס; ווי ערשט דעם ערשטען יאָהר האָבען זיי זיך בעדעקט מיט בליהעכץ, שפעטער מיט גרינע-גרינע פירות וואָס האָבען געקוואָלען, מיט זאפט זיך אָנגעגאָסען און אין גאָלד זיך ליכטיג בעקליידט. ארום אן אפעלסינען-בוים געהט מען ארום ווי ארום א בת-יחידה, ווי ארום א יונגער קינפעטאָרין. ס'ציהען זיך אוועק אויף צעהנדליגער מיילען שורות, שורות אפעל-סינען-בוימער, אין הויף פון א מענשען, מיט גרויסע, געדיכטע, גע-

קרייזעלמע קעפ — טיינע בלעטערדיגע לאָקען. אין די לאָקען זיינען געדיכט גאָלדענע פאָמערנאנצען איינגעפלאָכטען. יעדער בוימעלע איז אין צייט ארומגעצופט געוואָרען, די ערד אונטער איהם ארומד געגראָבען און ווייך צוגראָבען; יעדען ווילדען גרעוועלע ביים צופו-סענס פון בוימעלע אויסגעשריסען. און ווינטער, כאָטש קאליפאָרניא, דאָך טרעפט אמאָל אַ לייכט פּרעסמעלע, און אמאָל אַ קאלטער, קאלטער ווינט און די בוימעלעך, וואָס האלטען פונקט אין רעכטען גרינען, קענען זיך חלילה פערקיהלען — מאכט מען, אז זיי זאָל ווארעם זיין; אונטער יעדען בוימעלע אַ קעראַסין-אויוועלע, וואָס דורך נעכט וואכט מען איבער דעם ס'זאָל ניט אויסגעהן; און אזוי דערהאלט מען דעם גאָרטען ביים לעבען.

און וואָס וואַקסט דען דאָ ניט, אז מען בעמיחט זיך, און, אז מען האָט אָנגעטראָפּען אויף אַ גוט שטיקעל ערד? עפעל, באַרנעס פלוימען, קאָרען, ווייץ, גערשטען, איילכערטען און פייגען, האָבער, מערען און בוריקעס — אָבער קיין שום געגענד שמעקט ניט אזוי זיס ווי די אפּעלסינען געגענדען, ציטרינען און אחרונים-גערטנער. זייער פיינער ריח רייסט זיך ארויס איבער די גרעניצען פון זייער ממשלה, טראָגט זיך ארויס צום דורכפּאָהרער ארער דוכנעהער מיט דעם ברייטען וועג.

אויף דעם שמאט קאליפאָרניא ליגט עשירות אויסגעגאָסען, אויף די מענשען, פּעלדער — רחבות, זאטקייט; און אויף דעם שטאַטישען מענשען זעהט זיך ניט אַן די זאָרג וואָס קוקט ארויס פון אונזערען אַ מענשען אין דער א י ס ט. אויך דאָ איז דער עולם שטארק אינטערנאַציאָנאַל. אין די גרעסערע שטעט פיעלפּא-כיג, דאָ טרעפט מען דעם כינעזער נאָך מיט זיין לאנגען צאָפּ און די רוסישע מאָלאָקא נעס אין זייערע לאנגע בשרד. אפשר דער איינציגער פלאץ אין די פּעראייניגטע שטאַטען, וואו מען רייסט ניט דעם כינעזער פאר זיין לאנגען צאָפּ און מען לאָזט דעם מאלאַקאנער צורוח זיין לאנגע באָרד. די צוויי גרעסטע שטעט אין קאליפאָרניא, סאַן פראַנציסקא

און לאָס אנדזשעלאַס, כאָטש אינגאנצען ביי א צוועלף שעה ריווע
 איינס פון אנדערען, דאָך וויינען זיי אזוי פערשיידען איינס פון אנד-
 דערען מיט זייער כאראקטער און אויסזעהען. סאן פראנציסקא זעהט
 אויס ווי איין גרויסער אינטערנאציאנאל-האַטעל, וואו מענשען פון
 דער גאנצער וועלט קומען בלויז אויף איין נאכט איבערצונעכטיגען;
 און לאָס אנדזשעלעס — א שעהנע דירה פון א רייכען פעמער, מיט
 סערער, מיט גערטנער, מיט בלומען און מיט א סך מילכיגס. ארום
 סאן פראנציסקא קלינגט נאָך מיט דעם קלאנג פון גאָלד און ארום
 לאָס אנדזשעלאַס שמעקט מיט בליהעכץ, גליהט דער קאליפאָרניער
 מאָן און עס רויטלען זיך זשיראַניען אָהן א שיעור ביי די ווענט
 פון די הייזער...

אבער דאָ אין דעם פרוכטבארען פאס לאַנד, וואָס ביי מערב-
 ראַנד פון לאַנד, וואקסט אויסער פרוכט און ברויט נאָך א זאך,
 א זעהר ניט אנגענעהמע זאך — עס וואקסט א ראנה פאר די
 קינדער פון לאַנד, וואָס קענען זיך ניט בעפרייען פון ראסע-האס.
 אז מ'שמעהט ביים ברעג פון ש ט י ל ע ן י ם קוקענדיג
 ווי די כוואליעס קומען אָן צום ברעג און וואשען דעם זאמר פון
 ברעג, טראכט זיך, אז אָט אזוי פונקט רוישען די כוואליעס דאָרט
 אויף יענער זייט ים, ביי די ברעגעס פון ווייטען מזרח וואו ס'וואוי-
 נען קינדער פון דער נ ע ל ע ר ראסע; וואָס ווערען דאָ אין
 לאַנד פרעמדלעך בעהאנדעלט און, וואָס דאָ אין קאליפאָרניא ספער
 ציעל, וויל מען זיי, די קינדער פון דער ערד דערווייטערען. פילסט
 ווי איבער'ן אויבערפלאך פון וואסער וואָס שפרייט זיך צווישען די
 ביידע וועלט-טיילען, שוועבט דער גייסט פון קנאה, שנאה און
 אפשר דער נייסט — פון קריעג.

ווען ניט די יאפאנעזער, וואָלט דאָך קאליפאָרניא געוויס ניט
 האָבען דעם פרוכטבארען אויסזעהען; וואָלט קאליפאָרניא געוויס
 אזוינע שעהנע פירות ניט ארויסגעגעבען. זיי האָבען דעם וועג גע-
 וויזען ווי זיך מיט דער היגער ערד צו בעגעהן. און ביי היינטיגע
 צייטען טאָרען זיי דאָ קיין ערד ניט קויפען. ס'איז ווערט צו דער-

צעהלען, אז מיט פינה-אין-זעכציג יאהר צוריק זיינען די פעראיי-
ניגטע שטאטען געווען די, וואָס האָבען מיט זייערע קריענס-שיפען
געוואונגען יאפאן, אז זי זאָל עפענען די טויערען פון לאַנד פאר
פרעמדע און זייערע סחורות, וואָס ביז יענער צייט איז האָלאַנד
געווען די איינציגע מלוכה וואָס האָט געהאט די זכיה צו בעטרעטען
יענע ברעגעס. אמעריקא האָט אויסגעפיהרט. און אמעריקא איז
אפשר שולדיג וואָס מען האָט דעם שד פון זאק ארויסגעלאָזען; וואָס
יאפאן איז אזוי אייראָפּעאיש-מלחמה-פּעהיג געוואָרען, און וואָס
יאפאן האָט אזעלכע נישטיגע, ביליגע סחורות אָנגעהויבען צו פאב-
ריצירען פאר דער וועלט. און דוקא גענען יאפאן און כינא האָט
מען דאָ אזעלכע אויסנאם-געזעצען.

די כינעזער האָבען זיך נאָך ניט אויסגעטשוכעט פון שלאָת,
דער ביקס פאלט נאָך אראָב פון אקסעל, אָבער דער יאפאנע-
זער...

ב'ווייס ניט אויב אין קאליפארניא וואָלט מען האָבען אזוי
פיעל מאלינעס, זיסע מערעלעך און שווארצע יאגדעס, רויזען, כריי-
זאנטעמען, קרויט און פאָמעדארען ווען ניט יענע יאפאנעזער, וואָס
זיינען אהער געקומען נאָך נאָר אמאָל — נאָרלד זוכען. און וואָס
איצטער — בעלי בתים אויף דער ערד קענען זיי דאָ ניט ווערען.
די כינעזער און די ווייכע פאנטאָפעל, וואָס וואשען גרעס און שוויי-
גען — געהען פערביי אייך און הויבען צו מאָל די אויגען ניט אויף
אויף אייך א בליק צוגעבען.

דער יאפאנעזער שווייגט אויך, אָבער ער טוט שוין אמאָל אויף
אייך א קוק, שענקט אייך א בליק.

אָט דער יאפאנעזער, עלעגאנט געקליידט, זיינע שווארצע די-
קע האָר פערקעמט מיט א שרונט אָן דער זייט און מיט פאָמאדע
אָנגעשמירט, אז דער שרונט זאָל זיך האלטען און, אז זיינע שמאָ-
לע, קרומע אויגעלעך קוקען אייך אָן לויפט אייך א פרעסעלע דורך
דורך די ביינער:

— אַך, דו נארישער יענקי! מיט וואָס האַלסטו זיך אזוי

גרויס? קענסטו אונזערע קריענס-שיפען אונזער ארמעע? זעהסטו ווי מיר נארען דיך אָב פון קאַפּ ביז די פיס פערקויפּענדיג אונזער רע ביליגע פּאַרצעלייען וואָס זיינען ערגעץ אין א פּערוואָרפען וויי-קעל ביי דיר אין לאַנד געמאַכט געוואָרען און דו, שוטה, ווייסט אפילו ניט פון דעם...

אָט די אלע יאפּאנעזער דאָ ביים ברעג ים מיט זייערע לאַטאָד-רייעס און מיטלען ווי אזוי צו מאכען מענשען עפענען די קעשע-נעס און ארויסנעהמען זייערע סענטען, וואו מען קען געווינען א פּושקע קענדי, שאַקאָלאַדלעך, צאצקעס, ליאלקעס, שטיינדלעך און ביינדלעך — יאפּאנעזישע און כינעזישע אלע קונסט ווערק נאָר וואָס פון פּורעם ארויס — ס'איז צו שטעהן פון ווייטען און זעהען ווי דער יאפּאנעזער מיט זיין קנאקעדיגען ענגליש בעהאנדעלט דעם אמעריקאנער — ווי קליינע, נארישע צולאָזענע קינדער, וואָס האָ-בען פון דער מאמען בעקומען קליין-געלט אויסצוגעבען:

— בלויז צעהן סענט, א ציה טאָן, אָט דעם שנירעלע, וועסטו געווינען א נאנצע שאכטעל קענדי, אָט אזא פּושקע קענדי וועסטו געווינען! — שרייט אַ שנעק א יאפּאנעזער צו א שווערען, צופריע-דענעם יענקי, וואָס איז אהער געקומען הנאה האָבען פון ים.

דער יענקי ציהט דעם שטריקעל און פּערשפּיעלט.

— ציה נאָך אמאָל. צום צווייטען מאָל איז מול'דיגער.

דער יענקי ציהט צום צווייטען מאָל און — פּערשפּיעלט.

דאָ ביים ברעג ים איז די שפּיעל א קליינע, ניט קיין געפּעהר-ליכע, דער יענקי וויל א קעסטעל שאַקאָלאַדלעך צו פּערוויסען דעם לעבען און דער יאפּאנעזער — צעהן סענט.

אָבער שרגעץ ווייט, אויף יענער זייט ים, האָט דער דראַכנער יאפּאנעזער א פּאַטערלאַנד, האָט מיניסטאַרען, שטאַטסלייט; האָט אויף אַ מיקאָדא און דאָ אין וואשינגטאָן זיצט א שטעל-פּערטרע-טער פון יענעם לאַנד. און שוין לאנג ווי זיין פּאַטער-לאַנד דינגט זיך מיט אונזערע פּיהרער דאָ אין לאַנד, וואָס זיצען אין וואשינג-טאָן. מען דינגט זיך לאנג און שרנסט. ניט איבער צעהן סענט

און א קעסטעל שײַקאָלאָרלעך איז דער סכסוך נאָר איבער דעם וואָס
 אין קאליפּאָרניא וואַקסען מאַלינעס און עס בליהען כּריוואַנטעמען
 צוליעב דעם זכות פון יאפּאָנעזער, און ער, דער יאפּאָנעזער, קען
 קיין בעל־הבית ניט ווערען איבער זיין נאָרטען... און די נאאיווע,
 אונשולדיגע קינדער פון לאַנד דא, גלויבען און האָבען מורא, אז יאד
 פּאן מיט פינה-און-זעכציג יאָהר צוריק... מען האָט מורא, און די
 שנאה וואַקסט און דער תּהום וואַקסט צווישען דער געלער און וויי-
 סער ראסע...

אבער דער ראסען-האַס איז ניט אימשטאַנד צו פּערטיליגען
 דעם שעהנעם ריח וואָס טראַגט זיך פון די אפּעלסינען-גערטנער, קען
 ניט פּערדאַרבען דעם גוטען געשמאַק וואָס די היגע פירות האָבען,
 קען ניט אויסלעשען די זונען שטראַהלען וואָס גיסען זיך דאָ אי-
 בער דער גענענדר; קען ניט אָבשטעלען די כּוואַליעס וואָס קומען
 וואַשען די ברעגעס פון דער נאָלדענער וועסט...

א וועלט אויסשטעלונג (יוני 1915)

סאן פּראַנציסקא —

ניט לאַנג דורכגעמאַכט ערד-ציטערניש. ס'בעסטע דערצעהלט
 מען, איז חרוב געוואָרען.

אבער א שטאָט — ווי א לעבעדיגע בעשעפעניש; ווערט פּער-
 וואונדעט, די וואונדען פּערהיילען זיך, וואו ניט וואו א צייכען און
 מעהר נאָר ניט. אפשר זיינען אביסעל ענאָאיסטען אנטלאָפּען געוואָר-
 דען נאָכ'ן אומגליק —

— ווער ווייסט פון זיי? די שטאָט איז ווידער אויפגעבויט!
 וואו ניט וואו, צווישען צוויי מאַסיווע הייזער א פּלאַץ לע-
 דיג... א אָפּענער געמויערטער קעלער און פון קעלער וואַקסען הויכע